



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1843/35 - 2014 ජනවාරි මස 02 වැනි බ්‍රහස්පතින්දා - 2014.01.02

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

දකුණු පළාතේ පළාත් සභාව

1989 අංක 12 දරන පළාත් සභා (ආනුෂාංගික) විධිවිධාන පනතේ 02 වැනි වගන්තිය සමග කියවිය යුතු
1987 අංක 15 දරන ප්‍රාදේශීය සභා පනතේ 223 වැනි වගන්තිය යටතේ වූ නියමය.

දකුණු පළාතේ ගරු ප්‍රධාන අමාත්‍ය, මුදල්, ක්‍රමසම්පාදන, නීතිය හා සාමය, ප්‍රවාහන, ජල සම්පාදන හා ජලාපවහන, විදුලිබල, ඉංජිනේරු සේවා, සෞඛ්‍ය, දේශීය වෛද්‍ය සහ පළාත් පාලන අමාත්‍ය ගුණතිස්ස ඩබ්ලිව් ආන් විජයලාල් ද සිල්වා වන මම, 1989 අංක 12 දරන පළාත් සභා (ආනුෂාංගික) විධිවිධාන පනතේ 2 වැනි වගන්තිය සමග කියවිය යුතු 1987 අංක 15 දරන ප්‍රාදේශීය සභා පනතේ 223 වැනි වගන්තියෙහි සඳහන් විධිවිධාන අනුව පහත සඳහන් නියමය මෙයින් නිවේදනය කරමි.

ගුණතිස්ස ඩබ්ලිව් ආන් විජයලාල් ද සිල්වා,
දකුණු පළාතේ ප්‍රධාන අමාත්‍ය, මුදල්, ක්‍රමසම්පාදන,
නීතිය හා සාමය, ප්‍රවාහන, ජල සම්පාදන හා ජලාපවහන, විදුලිබල,
ඉංජිනේරු සේවා, සෞඛ්‍ය, දේශීය වෛද්‍ය සහ පළාත් පාලන අමාත්‍ය.

2013 දෙසැම්බර් මස 31 වැනි දින,
ගාල්ල,
ප්‍රධාන අමාත්‍ය කාර්යාලයේ දී ය.

නියමය

1. මෙම නියමය දකුණු පළාතේ ප්‍රාදේශීය සභාවන්හි 2014 වර්ෂය සඳහා වූ අයවැය ලේඛන බලාත්මක කිරීම සම්බන්ධයෙන් වූ නියමය වශයෙන් හැඳින්වේ.



2. දකුණු පළාත තුළ යම් ප්‍රාදේශීය සභාවක් සඳහා 2014 වර්ෂයට අදාළ අයවැය ලේඛනයක් යම් 1987 අංක 15 දරන ප්‍රාදේශීය සභා පනතේ 168 වැනි වගන්තියෙහි සඳහන් විධිවිධාන ප්‍රකාරව සම්මත නොවූ කල්හි හා 2012 අංක 21 දරන පළාත් පාලන ආයතන (විශේෂ විධිවිධාන) පනතෙහි 17 වැනි වගන්තිය ප්‍රකාරව අදාළ ප්‍රාදේශීය සභාවේ සභාපති ධුරය පුරප්පාඩු වී ඇති විටකදී, එම පුරප්පාඩු සභාපති ධුරය පිරවීම සඳහා 2012 අංක 22 දරන පළාත් පාලන ආයතන ඡන්ද විමසීම් (සංශෝධිත) පනතෙහි විධිවිධාන අනුව කටයුතු කර නොමැති විටකදී හෝ එසේ පුරප්පාඩු වූ ධුරය සඳහා පත්වූ සභාපතිවරයෙකුට 2014 වර්ෂය සඳහා අයවැය ලේඛනයක් සම්මත කර ගැනීමට අදාළ වූ යෝජනාවක් සභාවට ඉදිරිපත් කිරීමට ඊට අදාළ ලිඛිත නීතියට අනුකූලව විය යුතු අවම දින ප්‍රමාණය ඉතිරි නොවූණු අවස්ථාවක අදාළ ප්‍රාදේශීය සභාව වෙත 2014 වර්ෂය සඳහා පිළියෙල කරන ලද යම් අයවැය ලේඛනයක් අදාළ ප්‍රාදේශීය සභාව පිහිටි දිස්ත්‍රික්කයේ පළාත් පාලන සහකාර කොමසාරිස්ගේ අනුමැතිය යටතේ එකී ප්‍රාදේශීය සභාව විසින් 2014 වර්ෂය සඳහා ක්‍රියාත්මක කිරීම නිතරානුකූල වන්නේය.

3. මෙම නියමයෙහි සඳහන් සියලු විධිවිධානයන් 2012 අංක 21 දරන පළාත් පාලන ආයතන (විශේෂ විධිවිධාන) පනතෙහි විධිවිධානයන්ට සහ 2012 අංක 22 දරන පළාත් පාලන ආයතන ඡන්දවිමසීම් (සංශෝධිත) පනතෙහි විධිවිධානයන්ට යටත්ව ක්‍රියාත්මක වන්නේය.